

ဒုတိယအကြိမ် ရှမ်းပြည်နယ်လွှတ်တော် ဒသမပုံမှန်အစည်းအဝေး တတိယနေ့ (၃၀. ၅. ၂၀၁၈) ရက်နေ့တွင် ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာစိစစ်ရေးကော်မတီမှ ၂၀၁၈-၂၀၁၉ခု ဘဏ္ဍာရေးနှစ် ရှမ်းပြည်နယ်၏ ရသုံးခန့်မှန်းခြေငွေစာရင်းနှင့်စပ်လျဉ်း၍ လွှတ်တော်သို့ အစီရင်ခံစာ ဖတ်ကြားတင်သွင်းခြင်း။

ဥက္ကဋ္ဌ။ ဆက်လက်ပြီး ရှမ်းပြည်နယ်ဒေသန္တရစီမံကိန်း နှင့်ဘဏ္ဍာငွေအရအသုံးဆိုင်ရာ စိစစ်ရေးကော်မတီရဲ့ အစီရင်ခံစာကို တင်ပြမှာဖြစ်ပါတယ်။ ဒါကြောင့် ကော်မတီဥက္ကဋ္ဌအနေနဲ့ အစီရင်ခံစာကို ဖတ်ကြားတင်သွင်းပေးဖို့ ဖိတ်ခေါ်ပါတယ်။

ဦးခင်မောင်တင့်၊တာချီလိတ်မြို့နယ်မဲဆန္ဒနယ်အမှတ်(၁)။ ကျွန်တော်တို့ ၂၀၁၈-၂၀၁၉ခု ဘဏ္ဍာရေးနှစ် ရှမ်းပြည်နယ်၏ ရသုံးခန့်မှန်းခြေငွေစာရင်းကို ရှမ်းပြည်နယ်ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာစိစစ်ရေးကော်မတီရဲ့ အစီရင်ခံစာ တင်သွင်းသွားမှာဖြစ်ပါတယ်။ အစီရင်ခံစာမှာ ရှမ်းပြည်နယ်အစိုးရရဲ့ စီမံခန့်ခွဲခွင့်ရှိတဲ့အပိုင်းကို ထည့်ပြီးပြောပြ ထားပါတယ်။ နောက်တစ်ပိုင်းကတော့ အကြံပြုချက်တွေ၊ တွေ့ရှိချက်တွေကိုလည်း ဖော်ပြထားတာရှိပါတယ်။ နောက်ပြီးတော့ ပြည်ထောင်စုအဆင့်ကနေ ညွှန်ကြားချက်တွေ ထုတ်ထားသော်လည်း အောက်ခြေ မှာ လွှဲမှားစွာလုပ်ကိုင်ထားတာတွေကိုလည်း လွှတ်တော်ကိုယ်စားလှယ်များသိအောင် ထုတ်ပြန် ထားတာရှိပါတယ်။ အဲ့ဒါတွေကို အကျယ်တဝင့် မရှင်းပြပေမဲ့ အတိုချုပ် ရှင်းပြသွားမှာဖြစ်ပါတယ်။

နိဒါန်း

ဘဏ္ဍာရေးစီမံခန့်ခွဲမှု စည်းမျဉ်းထုတ်ပြန်ခြင်း၏ အဓိကရည်ရွယ်ချက်များသည် အောက်ပါ အတိုင်းဖြစ်သည်-

- (၁) ပြည်သူ့ဘဏ္ဍာငွေများအား စီမံခန့်ခွဲရာတွင် ပွင့်လင်းမြင်သာမှုရှိစေရန်၊ တာဝန်ယူမှု၊ တာဝန်ခံမှုရှိစေရန်နှင့် ထိရောက်အကျိုးရှိစွာ အသုံးပြုနိုင်စေရန် ၊
- (၂) ဖွဲ့စည်းပုံအခြေခံဥပဒေ၊ နှစ်စဉ်ပြဋ္ဌာန်းသည့် ဘဏ္ဍာငွေအရအသုံးဆိုင်ရာဥပဒေ၊ နောက်ထပ်ဘဏ္ဍာငွေခွဲဝေသုံးစွဲရေး ဥပဒေတို့နှင့်အညီလက်တွေ့ဆောင်ရွက်ရာတွင် စည်းကမ်းတကျဖြစ်စေပြီး လေလွင့်ဆုံးရှုံးမှုများ မဖြစ်ပေါ်စေရန်နှင့် ပြည်သူ့ဘဏ္ဍာငွေ များအား စီမံခန့်ခွဲရာတွင် ပိုမိုထိရောက်စွာဆောင်ရွက်နိုင်ရန်၊
- (၃) အရအသုံးခန့်မှန်းခြေငွေစာရင်းရေးဆွဲခြင်း၊ အကောင်အထည်ဖော်ဆောင်ရွက်ခြင်း၊ အစီရင်ခံတင်ပြခြင်းနှင့် ကြီးကြပ်ကွပ်ကဲခြင်း၊ ပြည်ထောင်စုဘဏ္ဍာရန်ပုံငွေ၊

တိုင်းဒေသကြီး သို့မဟုတ် ပြည်နယ်ဘဏ္ဍာရန်ပုံငွေများနှင့် ပတ်သက်၍ စီမံခန့်ခွဲခြင်း တို့အတွက် ဆောင်ရွက်ရန် နည်းလမ်းများသတ်မှတ်ပေးရန်၊

- (၄) ဌာနတွင်းကြီးကြပ်ခြင်း၊ စာရင်းများပြုစုရေးဆွဲခြင်း၊ အစီရင်ခံတင်ပြခြင်း၊ ဆုံးရှုံးမှု ဖြစ်နိုင်ချေများကို ကြိုတင်ကာကွယ်ခြင်းနှင့် ဌာနတွင်း စာရင်းစစ်ဆေးခြင်းတို့ အပါအဝင် ပြည်သူ့ဘဏ္ဍာငွေ အရင်းအမြစ်များကို ထိရောက် အကျိုးရှိစွာသုံးစွဲ နိုင်စေရန်နှင့် အလေအလွင့်မရှိအောင် စီမံဘဏ္ဍာရေးဆိုင်ရာ တည်ဆဲဥပဒေများ၊ နည်းဥပဒေများကို အကောင်အထည် ဖော်ရာတွင်အထောက်အကူဖြစ်စေရမည်။

အထက်ပါ(၆)ချက်နဲ့ စတင်ဆွေးနွေးသွားမှာဖြစ်ပါတယ်။

လေ့လာတွေ့ရှိချက်

ဒီနှစ်မှာ အခွန်အကောက်ရငွေတွင် ယခင်နှစ် ကောက်ခံရရှိမှုထက် ကျပ် ၉၇၁. ၆၅၃ သန်းလျော့နည်းလျာထားကြောင်း တွေ့ရှိရမှာဖြစ်ပါတယ်။

ရှမ်းပြည်နယ်ဘဏ္ဍာရန်ပုံငွေတွင်ပါဝင်သောဌာန၊ အဖွဲ့အစည်းများ၏ ၂၀၁၈-၂၀၁၉ခု၊ ဘဏ္ဍာရေးနှစ် ရသုံးခန့်မှန်းခြေငွေစာရင်း လျာထားမှုအခြေအနေမှာ အောက်ပါအတိုင်းဖြစ်ပါ ကြောင်း တင်ပြအပ်ပါတယ်-

- (က) ရှမ်းပြည်နယ်အစိုးရအဖွဲ့တွင် တည်ဆောက်ရေးလုပ်ငန်းအတွက် ကျပ်၅၉၅. ၆၂၀ သန်း၊ စက်ပစ္စည်းများဝယ်ယူရန်အတွက်ကျပ်၂၂၀. ၅၆၀သန်း၊ ပရိဘောဂပစ္စည်းများ ဝယ်ယူရန် အတွက် ကျပ်၉၀. ၀၀၀သန်း၊ အခြားလုပ်ငန်းများဆောင်ရွက်ရန်အတွက် ၁ ၈ ၂ . ၅ ၀ ၉ သန်း၊ အခြားပစ္စည်းများဝယ်ယူရန်အတွက် ၂၃. ၅၂၀ သန်း၊ ဒေသဖွံ့ဖြိုး ရေးလုပ်ငန်းများ ဆောင်ရွက်ရန်အတွက် ကျပ် ၄၁၀၀၀ သန်းလျာထားပါတယ်။
- (ခ) ကိုယ်ပိုင်အုပ်ချုပ်ခွင့်ရဒေသများ၏ ငွေလုံးငွေရင်းများမှာ အောက်ပါအတိုင်းဖြစ် ပါတယ်-
 - (၁) ပအိုဝ်းကိုယ်ပိုင်အုပ်ချုပ်ခွင့်ရဒေသ တည်ဆောက်ရေးလုပ်ငန်းအတွက် ကျပ် ၃၄၁. ၂၂၇ သန်း၊ စက်ပစ္စည်းများဝယ်ယူရန်အတွက် ကျပ်၁၈. ၂၀၀ သန်း၊ အခြားလုပ်ငန်းများ ဆောင်ရွက်ရန်အတွက် ကျပ်၁၀သန်းလျာထားပါတယ်။ အခြားလုပ်ငန်းလျာထားသည်မှာ ကိုယ်ပိုင်အုပ်ချုပ်ခွင့်ရဒေသဥပဒေပြဋ္ဌာန်းဖို့ ဖြစ်ပါတယ်။

- (၂) ဓနုကိုယ်ပိုင်အုပ်ချုပ်ခွင့်ရဒေသ တည်ဆောက်ရေးလုပ်ငန်းအတွက် ကျပ် ၂၁၅. ၃၂၅ သန်း၊ အခြားလုပ်ငန်းများဆောင်ရွက်ရန်အတွက် ကျပ် ၁၀ သန်း လျာထား ပါတယ်။
 - (၃) ပလောင်ကိုယ်ပိုင်အုပ်ချုပ်ခွင့်ရဒေသ တည်ဆောက်ရေးလုပ်ငန်းအတွက် ကျပ် ၉၀. ၉၈၀ သန်းလျာထားပါတယ်။
 - (၄) ကိုးကန့်ကိုယ်ပိုင်အုပ်ချုပ်ခွင့်ရဒေသ တည်ဆောက်ရေးလုပ်ငန်းအတွက် ကျပ် ၂၉. ၃၂၀ သန်းလျာထားပါတယ်။
 - (၅) 'ဝ'ကိုယ်ပိုင်အုပ်ချုပ်ခွင့် ရဒေသတည်ဆောက်ရေးလုပ်ငန်းအတွက် ကျပ် ၁၇၆. ၀၉၀သန်း၊ အခြားလုပ်ငန်းများဆောင်ရွက်ရန်အတွက် ကျပ် ၁၇၂. ၉၉၇ သန်း လျာထားပါတယ်။
- (ဂ) ရှမ်းပြည်နယ်အစိုးရအဖွဲ့အောက်တွင် ပါဝင်သော အဖွဲ့အစည်းများ၏ ငွေလုံးငွေရင်း အသုံးစာရင်းမှာအောက်ပါအတိုင်းဖြစ်ပါတယ်-
- (၁) ကုန်းမြင့်ဒေသလယ်ယာမြေဖော်ထုတ်ရေး စီမံကိန်းရုံးတွင် ကုန်းမြင့်လယ်ယာ မြေဖော်ထုတ်ခြင်းလုပ်ငန်းများအတွက် ကျပ် ၁၃၂. ၄၈၀သန်း၊ ဒေသဖွံ့ဖြိုးရေး အတွက်ကုန်းမြင့်လယ်ယာမြေဖော်ထုတ်ခြင်း ကျပ်၄၁၇. ၄၅၀သန်း ၊ ဝန်ထမ်း အိမ်ရာဆောက်လုပ်ခြင်း၊ ကွန်ကရစ်လမ်းခင်းခြင်း၊ ခြံစည်းရိုးကာရံခြင်းတို့ အတွက် ကျပ် ၈၂. ၅၇၀သန်း လျာထားပါတယ်။
 - (၂) ဆည်မြောင်းတာဝန်လုပ်ငန်းများ၊ ရေလွှဲဆည်တည်ဆောက်ခြင်း၊ ရေကန် ပြန်လည်တူးဖော်ခြင်း၊ ကျောက်ရိုးစီခြင်း၊ကျောက်ကြီးစီခြင်း၊ ကွန်ကရစ်ဆည် တည်ဆောက်ခြင်း၊ ဆည်ရေသောက်စနစ်တည်ဆောက်ခြင်း လုပ်ငန်းများ ဆောင်ရွက်ရန်အတွက် ကျပ် ၃၆၅၁. ၇၃၀ သန်း လျာထားပါတယ်။
 - (၃) ရေအရင်းအမြစ်အသုံးချရေးဦးစီးဌာနတွင် လျှပ်စစ်ရေတင်ရေသောက်စနစ် ဖြည့်စွက်ပြုပြင်ခြင်း၊ စိမ့်စမ်းရေသွယ်လုပ်ငန်းဆောင်ရွက်ခြင်း၊ တိုင်းတာရေး လုပ်ငန်းဆောင်ရွက်ခြင်းစသည့်လုပ်ငန်းများ ဆောင်ရွက်ရန်အတွက် ကျပ် ၁၃၂၀, ၀၀၀ သန်းလျာထားပါတယ်။

(၄) စက်မှုလယ်ယာဦးစီးဌာနတွင် စက်မှုလယ်ယာစနစ်လယ်မြေဧက ၂၀၀ ဖော် ထုတ်ခြင်း လုပ်ငန်းစီမံကိန်းအတွက် ကျပ် ၁၆၃. ၂၀၀သန်းနှင့် စက်မှုလယ်ယာ စနစ်ကျလယ်မြေဧက ၂၅၀ ဖော်ထုတ်ခြင်း လုပ်ငန်းစီမံကိန်းအတွက် ကျပ် ၂၄၁. ၅၀၀ သန်း လျာထားတာဖြစ်ပါတယ်။

(၅) ရေအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်ရေးဦးစီးဌာနတွင် တာချီလိတ်မြို့၊ စွတ်ဆိုင်လမ်းဆုံ BRP(339) အနီး မဲဟောက်ချောင်းကမ်းပြို ကာကွယ်ရေး လုပ်ငန်း အတွက် ကျပ် ၄၄၆. ၀၀ သန်း၊ တာချီလိတ်မြို့နယ်၊ မိုင်းဖုန်း(ခ)ကျေးရွာအုပ်စု၊ ဝေလလန်ရပ်ကွက်အနီး BRIP(312) အောက်ဘက် မဲဟောက်ချောင်း ကမ်းပြိုကာကွယ်ရေးလုပ်ငန်းအတွက် ကျပ် ၂၆၀. ၀၀သန်း၊ တာချီလိတ်မြို့နယ်၊ ရန်အောင်မြေ(၂)ရပ်ကွက်၊ ငှက်ပျောဆိပ် BRP(397)နှင့် BRP(395)အကြား မဲဆိုင်ချောင်းကမ်းပြိုကာကွယ်ရေးလုပ်ငန်းအတွက် ကျပ် ၂၂၃. ၀၀သန်း၊ နမ့်ခမ်းမြို့နယ်၊ မန်ဆွမ်းကျေးရွာအနီးနမ့်ဝမ်ချောင်း ကမ်းပြို ကာကွယ်ရေးလုပ်ငန်းအတွက် ကျပ် ၂၃၅. ၀၀သန်း၊ မူဆယ်မြို့၊ စွမ်စော် ရပ်ကွက်၊ နယ်စပ်ကျောက်တိုင် S-80 အနီး စွမ်စော်ရေမြောင်းထိန်းသိမ်းခြင်း လုပ်ငန်းအတွက် ကျပ် ၂၀. ၀၀သန်း၊ ကျိုင်းတုံခရိုင်၊ မိုင်းခတ်မြို့နယ်၊ ဆွပ်ပလောင်းကျေးရွာအတွင်း နမ့်လွေချောင်း ရေဝင်ရောက်မှု ကာကွယ်ရေး လုပ်ငန်းအတွက် ကျပ် ၁၁၄. ၀၀သန်း၊ ကျိုင်းတုံ ခရိုင်၊ မိုင်းခတ်မြို့နယ်၊ ဝမ်ခတ် ကျေးရွာအတွင်း နမ့်လွေချောင်းရေ ဝင်ရောက်မှုကာကွယ်ရေးနှင့် နမ့်လွေ ချောင်းကမ်းပါးကာကွယ်ထိန်းသိမ်းခြင်းလုပ်ငန်းအတွက် ကျပ် ၁၇၃. ၀၀ သန်း နှင့် ဆောင်ရွက်ပြီး လုပ်ငန်းဟောင်းများအား ပြုပြင်ထိန်းသိမ်းရန် (လိုအပ်ပါက) နှင့် အရေးပေါ်ဖြစ်ပေါ်လာသော ကမ်းပြိုမှုများနှင့် ရေကြီးရေလွှမ်းမိုးမှု ကာကွယ်ရေးလုပ်ငန်းများအတွက် ကျပ် ၂၉. ၀၀သန်း လျာထားတာ ဖြစ်ပါတယ်။

(ဃ) ရှမ်းပြည်နယ်လွှတ်တော် ဝန်ထမ်းအိမ်ရာနှင့်ဆက်စပ် လုပ်ငန်းများ ဆောင်ရွက်ရန် အတွက် ကျပ် ၃၇. ၀၀၀သန်း၊ ရုံးအဆောက်အဦနှင့် ဆက်စပ်လုပ်ငန်းများ ဆောင်ရွက်ရန်အတွက် ကျပ်၁၄၃. ၄၆၀သန်း၊ လုပ်ငန်းနှင့် ဆက်စပ်သော စက်ကိရိယာ တန်ဆာပလာများ အသုံးပြုရန်အတွက် ကျပ် ၁၉၆. ၈၆၂သန်း၊ ရုံးသုံးပရိဘောဂများ အသုံးပြုရန်အတွက် ကျပ် ၅. ၀၀၀သန်း၊ အခြားပြင်ဆင် အသုံးပြုခြင်းအတွက် ကျပ်

ကန့်သတ်

၅

၁၂၁. ၅၀၀ သန်း၊ ရုံးလုပ်ငန်းများ ဆောင်ရွက်ရန်ရုံးသုံးယာဉ်၊ လုပ်ငန်းသုံးယာဉ် အသုံးပြုခြင်းအတွက် ကျပ် ၁၀၄. ၈၀၀သန်း ဖြစ်၍ စုစုပေါင်း ကျပ် ၆၀၈. ၆၂၂သန်း လျာထားတာ ဖြစ်ပါတယ်။

(င) ရှမ်းပြည်နယ်ဥပဒေရုံးများ ဝန်ထမ်းအိမ်ရာနှင့် ဆက်စပ်လုပ်ငန်းများဆောင်ရွက်ရန် အတွက် ကျပ်၁၇၀. ၁၀၀ သန်း၊ ရုံးအဆောက်အဦနှင့် ဆက်စပ်လုပ်ငန်းများ ဆောင်ရွက်ရန်အတွက် ကျပ် ၃၆၀. ၁၅၀ သန်း၊ ရုံးသုံးပရိဘောဂများ အသုံးပြုရန် အတွက် ကျပ် ၁၇. ၀၀၀ သန်း၊ စုစုပေါင်း ကျပ် ၅၄၇. ၂၅၀ သန်း လျာထားတာ ဖြစ်ပါတယ်။

(စ) ရှမ်းပြည်နယ်စာရင်းစစ်ရုံးများ ဝန်ထမ်းအိမ်ရာနှင့် ဆက်စပ်လုပ်ငန်းများ ဆောင်ရွက်ရန် အတွက်ကျပ် ၄၃၈. ၀၆၀ သန်း၊ ရုံးအဆောက်အဦနှင့် ဆက်စပ်လုပ်ငန်းများ ဆောင်ရွက်ရန်အတွက် ကျပ် ၆၁. ၅၀၇သန်း၊ စုစုပေါင်း ကျပ် ၄၉၉. ၅၆၇ သန်း လျာထားတာ ဖြစ်ပါတယ်။

(ဆ) ရှမ်းပြည်နယ်အထွေထွေအုပ်ချုပ်ရေးဦးစီးဌာန ဝန်ထမ်းအိမ်ရာနှင့် ဆက်စပ်လုပ်ငန်း များ ဆောင်ရွက်ရန်အတွက်ကျပ် ၉၂၀. ၉၅၉သန်း၊ ရုံးအဆောက်အဦနှင့် ဆက်စပ် လုပ်ငန်းများ ဆောင်ရွက်ရန်အတွက် ကျပ် ၁၈၈၅. ၉၆၇သန်း၊ ရုံးသုံးစက်ကိရိယာ/ လုပ်ငန်းသုံးစက်ကိရိယာအသုံးပြုရန်အတွက် ကျပ် ၁၄. ၂၀၀ သန်း၊ ရုံးသုံးပရိဘောဂ များအသုံးပြုရန်အတွက် ကျပ်၅၂. ၂၈၀ သန်း၊ အခြားလုပ်ငန်းများအတွက် ကျပ် ၉၃. ၀၀၀ သန်း၊ အခြားပစ္စည်းများ ဝယ်ယူခြင်းအတွက် ကျပ် ၃၃. ၅၉၄ သန်းဖြစ်၍ စုစုပေါင်း ကျပ် ၃၀၀၀, ၀၀၀ သန်း လျာထားပါတယ်။

(ဇ) ရှမ်းပြည်နယ်အထူးစုံစမ်းစစ်ဆေးရေးဦးစီးဌာန ဝန်ထမ်းအိမ်ရာနှင့် ဆက်စပ်လုပ်ငန်း များ ဆောင်ရွက်ရန်အတွက်ကျပ် ၄၅.၀၀၀သန်း၊ ရုံးအဆောက်အဦနှင့် ဆက်စပ် လုပ်ငန်းများ ဆောင်ရွက်ရန်အတွက် ကျပ် ၁၄၁. ၅၀၀သန်း၊ ရုံးသုံးစက်ကိရိယာ/ လုပ်ငန်းသုံးစက်ကိရိယာ အသုံးပြုရန်အတွက် ကျပ် ၇. ၅၀၀သန်း၊ ရုံးသုံးပရိဘောဂ များ အသုံးပြုရန်အတွက် ကျပ် ၅. ၀၀၀ သန်းဖြစ်၍ စုစုပေါင်း ကျပ် ၁၉၉. ၀၀၀ သန်း လျာထားပါတယ်။

(ဈ) ရှမ်းပြည်နယ်မီးသတ်ဦးစီးဌာန ဝန်ထမ်းအိမ်ရာနှင့်ဆက်စပ် လုပ်ငန်းများဆောင်ရွက် ရန်အတွက်ကျပ် ၁၂၉၇. ၆၀၀ သန်း၊ ရုံးအဆောက်အဦနှင့် ဆက်စပ်လုပ်ငန်းများ

ကန့်သတ်

ဆောင်ရွက်ရန်အတွက် ကျပ်၁၀၅၅. ၅၅၄သန်း၊ လုပ်ငန်းနှင့်ဆက်စပ်သော စက်ကိရိယာတန်ဆာပလာများ အသုံးပြုရန်အတွက် ကျပ် ၂၅၀၀. ၂၇၀သန်း၊စုစုပေါင်း ကျပ် ၄၈၅၃. ၄၂၄ သန်း လျာထားတာ ဖြစ်ပါတယ်။

(ည) ရှမ်းပြည်နယ်စိုက်ပျိုးရေးဦးစီးဌာန ဝန်ထမ်းအိမ်ရာနှင့်ဆက်စပ် လုပ်ငန်းများ ဆောင်ရွက်ရန်အတွက် ကျပ် ၂၉၇. ၃၃၂ သန်း၊ ရုံးအဆောက်အဦနှင့် ဆက်စပ် လုပ်ငန်းများဆောင်ရွက်ရန်အတွက် ကျပ် ၁၅၄. ၉၆၈ သန်း၊ ရုံးသုံးစက် ကိရိယာ/ လုပ်ငန်းသုံး စက်ကိရိယာ အသုံးပြုရန်အတွက် ကျပ် ၁၂. ၆၅၀ သန်း၊ ရုံးသုံးပရိဘောဂ များ အသုံးပြုရန်အတွက် ကျပ် ၁၄၁. ၅၀၀ သန်း၊ အခြားလုပ်ငန်းများအတွက် ကျပ် ၁၃၄. ၀၈၀ သန်း၊ စုစုပေါင်း ကျပ် ၇၄၀. ၅၃၀ သန်း လျာထားပါတယ်။

(င) ရှမ်းပြည်နယ်ငါးလုပ်ငန်းဦးစီးဌာန ဝန်ထမ်းအိမ်ရာနှင့် ဆက်စပ်လုပ်ငန်းများ ဆောင်ရွက်ရန် အတွက်ကျပ်၃၄. ၅၆၀သန်း၊ ရုံးအဆောက်အဦနှင့် ဆက်စပ်လုပ်ငန်း များ ဆောင်ရွက်ရန် အတွက် ကျပ် ၇၁. ၇၀၀ သန်း၊ ရုံးသုံးစက်ကိရိယာ/လုပ်ငန်းသုံး စက်ကိရိယာ အသုံးပြုရန် အတွက် ကျပ်၁. ၄၀၀သန်းဖြစ်၍ စုစုပေါင်း ကျပ် ၁၀၇. ၆၆၀ သန်း လျာထားတာဖြစ်ပါတယ်။

(ဋ) ရှမ်းပြည်နယ် မွေးမြူရေးနှင့်ကုသရေး ဦးစီးဌာနဝန်ထမ်းအိမ်ရာနှင့် ဆက်စပ်လုပ်ငန်း များ ဆောင်ရွက်ရန်အတွက် ကျပ်၁၅၆. ၄၂၅ သန်း၊ ရုံးအဆောက်အဦနှင့် ဆက်စပ် လုပ်ငန်းများဆောင်ရွက်ရန်အတွက် ကျပ် ၁၉၀. ၆၅၀ သန်း၊ ရုံးသုံး စက်ကိရိယာ/ လုပ်ငန်းသုံးစက်ကိရိယာအသုံးပြုရန်အတွက်ကျပ် ၇- ၉၈၀ သန်း၊ ရုံးသုံးပရိဘောဂများ ဝယ်ယူရန်အတွက် ကျပ် ၁၁. ၁၃၀ သန်း၊အခြားလုပ်ငန်းများအတွက် ကျပ် ၉၇. ၈၂၃ သန်း၊ ရုံးသုံးယာဉ်၊ လုပ်ငန်းသုံးယာဉ် အသုံးပြုခြင်းအတွက် ကျပ် ၁၈. ၉၀၀သန်း ဖြစ်၍ စုစုပေါင်း ကျပ် ၄၈၂. ၉၀၈သန်း လျာထားတာ ဖြစ်ပါတယ်။

(ဃ) ရှမ်းပြည်နယ်သမဝါယမဦးစီးဌာန ဝန်ထမ်းအိမ်ရာနှင့် ဆက်စပ်လုပ်ငန်းများ ဆောင်ရွက်ရန်အတွက် ကျပ် ၈. ၀၀၀ သန်း၊ ရုံးအဆောက်အဦနှင့် ဆက်စပ်လုပ်ငန်း များ ဆောင်ရွက်ရန်အတွက် ကျပ် ၂၃၀. ၄၀၀သန်း၊ ရုံးသုံးစက်ကိရိယာ/လုပ်ငန်းသုံး စက်ကိရိယာ အသုံးပြုရန်အတွက် ကျပ်၃. ၂၀၀သန်း၊ အခြားလုပ်ငန်းများအတွက် ကျပ် ၃. ၅၀၀ သန်း ဖြစ်၍ စုစုပေါင်း ကျပ် ၂၄၅. ၁၀၀ သန်း လျာထားတာဖြစ်ပါတယ်။

- (ပ) ရှမ်းပြည်နယ် အသေးစားစက်မှုလက်မှုလုပ်ငန်းဦးစီးဌာန ဝန်ထမ်းအိမ်ရာနှင့် ဆက်စပ် လုပ်ငန်းများ ဆောင်ရွက်ရန်အတွက် ကျပ်၁၈၆. ၇၆၄သန်း၊ ရုံးအဆောက်အဦနှင့် ဆက်စပ်လုပ်ငန်းများ ဆောင်ရွက်ရန်အတွက် ကျပ် ၃၄. ၇၅၀သန်း၊ လုပ်ငန်းနှင့် ဆက်စပ်သော စက်ကိရိယာတန်ဆာပလာများ အသုံးပြုရန်အတွက်ကျပ်၃. ၀၄၆သန်း၊ ရုံးသုံး စက်ကိရိယာ/ လုပ်ငန်းသုံးစက်ကိရိယာ အသုံးပြုရန်အတွက်ကျပ် ၀. ၃၅၀ သန်း၊ ရုံးသုံး ပရိဘောဂများအသုံးပြုရန်အတွက် ကျပ် ၄. ၂၀၀ သန်းဖြစ်၍ စုစုပေါင်း ကျပ် ၂၂၉. ၁၁၀ သန်း လျာထားတာဖြစ်ပါတယ်။
- (ဏ) ရှမ်းပြည်နယ်သစ်တောဦးစီးဌာန ဝန်ထမ်းအိမ်ရာနှင့် ဆက်စပ်လုပ်ငန်းများ ဆောင်ရွက်ရန် အတွက်ကျပ် ၃၇၈. ၅၂၈သန်း၊ ရုံးသုံးစက်ကိရိယာ/လုပ်ငန်းသုံး စက်ကိရိယာ အသုံးပြုရန်အတွက် ကျပ်၆. ၀၀၀ သန်း၊ အခြားလုပ်ငန်းများအတွက် ကျပ် ၇၁. ၁၁၉ သန်းဖြစ်၍ စုစုပေါင်း ကျပ် ၄၅၅. ၆၄၇ သန်း လျာထားတာ ဖြစ်ပါတယ်။
- (တ) ရှမ်းပြည်နယ်ပတ်ဝန်းကျင်ထိန်းသိမ်းရေးဦးစီးဌာန ရုံးအဆောက်အဦနှင့် ဆက်စပ် လုပ်ငန်းများဆောင်ရွက်ရန်အတွက် ကျပ် ၇၁၇. ၀၂၄ သန်း၊ ရုံးသုံးစက်ကိရိယာ/ လုပ်ငန်းသုံးစက် ကိရိယာအသုံးပြုရန်အတွက် ကျပ်၂၄၉. ၂၅၀သန်း၊ ရုံးသုံးပရိဘောဂ များအသုံးပြုရန်အတွက် ကျပ် ၁. ၄၀၀သန်း၊ ရုံးသုံးယာဉ်/ လုပ်ငန်းသုံးယာဉ် အသုံးပြုခြင်းအတွက် ကျပ် ၂, ၀၀၀ သန်းဖြစ်၍စုစုပေါင်း ကျပ် ၉၆၉. ၆၇၄သန်း လျာထားတာဖြစ်ပါတယ်။
- (ထ) ရှမ်းပြည်နယ်ဆားလုပ်ငန်းဌာနခွဲ အခြားလုပ်ငန်းများအတွက် ကျပ် ၇. ၀၀၀ သန်း လျာထားတာဖြစ်ပါတယ်။
- (ဒ) ရှမ်းပြည်နယ်လျှပ်စစ်ဓါတ်အားဖြန့်ဖြူးရေးလုပ်ငန်းတွင် မီးလင်းရေးဆောင်ရွက်ရန် တိုးချဲ့ရင်းနှီးမြှုပ်နှံမှု လုပ်ငန်းများအတွက် ကျပ် ၁၈၇၅၀. ၅၈၃ သန်းနှင့် အစားထိုး ရင်းနှီးမြှုပ်နှံမှုလုပ်ငန်းများအတွက် ကျပ် ၉၉၄. ၉၁၇သန်း လျာထားတာဖြစ်ပါတယ်။
- (ခ) ရှမ်းပြည်နယ်အားကစားနှင့် ကာယပညာဦးစီးဌာနတွင် မြို့နယ်များအလိုက် အားကစားကွင်းဖော်ထုတ်ခြင်းနှင့် ပြုပြင်မွမ်းမံခြင်းတို့အတွက် ကျပ် ၂၅၀၀. ၀၀၀ သန်း လျာထားတာ ဖြစ်ပါတယ်။
- (န) ရှမ်းပြည်နယ်စီမံကိန်းရေးဆွဲရေးဦးစီးဌာန ဝန်ထမ်းအိမ်ရာနှင့် ဆက်စပ်လုပ်ငန်းများ ဆောင်ရွက်ရန်အတွက် ကျပ် ၆၃၃. ၆၀၀သန်း၊ ရုံးအဆောက်အဦနှင့် ဆက်စပ်

လုပ်ငန်းများဆောင်ရွက်ရန်အတွက်ကျပ် ၂၀၂. ၉၉၈ သန်း၊ စစ်တမ်းကောက်ယူခြင်းနှင့် မိုးကြိုးလွှဲ တပ်ဆင်ခြင်းတို့အတွက် ကျပ် ၂၇. ၂၀၀သန်း၊ ရုံးသုံးယာဉ်၊ လုပ်ငန်းသုံးယာဉ် အသုံးပြုခြင်း အတွက် ကျပ် ၁၈, ၀၀၀ သန်း ဖြစ်၍ စုစုပေါင်း ကျပ် ၈၈၁. ၇၉၈ သန်း လျာထားတာ ဖြစ်ပါတယ်။

(၀) ရှမ်းပြည်နယ်ဗဟိုစာရင်းအင်းအဖွဲ့ ရုံးအဆောက်အဦနှင့် ဆက်စပ်လုပ်ငန်းများ ဆောင်ရွက်ရန်အတွက်ကျပ် ၉၁. ၃၀၀ သန်း၊ ရုံးသုံးစက်ကိရိယာ/လုပ်ငန်းသုံး စက်ကိရိယာအသုံးပြုရန်အတွက် ကျပ် ၂. ၀၀၀ သန်း၊ ရုံးသုံးပရိဘောဂများ အသုံးပြုရန်အတွက် ကျပ် ၀. ၅၀၀ သန်း၊ စစ်တမ်းကောက်ယူခြင်းအတွက် ကျပ် ၅. ၀၀၀ သန်းဖြစ်၍ စုစုပေါင်း ကျပ် ၉၈. ၈၀၀သန်း လျာထားတာဖြစ်ပါတယ်။

(၁) ရှမ်းပြည်နယ်ရင်းနှီးမြှုပ်နှံမှု နှင့် ကုမ္ပဏီများညွှန်ကြားမှု ဝန်ထမ်းအိမ်ရာနှင့် ဆက်စပ် လုပ်ငန်းများဆောင်ရွက်ရန်အတွက် ကျပ် ၅၃. ၈၇၅ သန်း၊ ရုံးအဆောက်အဦနှင့် ဆက်စပ်လုပ်ငန်းများဆောင်ရွက်ရန်အတွက် ကျပ် ၂၆၅. ၆၀၀ သန်း၊ ရုံးသုံး စက်ကိရိယာ/ လုပ်ငန်းသုံးစက်ကိရိယာအသုံးပြုရန်အတွက် ကျပ် ၁၄. ၈၃၀သန်း၊ ရုံးသုံးပရိဘောဂများအသုံးပြုရန်အတွက် ကျပ် ၆.၅၁၀ သန်း၊ အခြားလုပ်ငန်းများ အတွက် ကျပ်၂၄. ၈၀၀ သန်းဖြစ်၍ စုစုပေါင်း ကျပ် ၃၆၅. ၆၁၅ သန်း လျာထားတာ ဖြစ်ပါတယ်။

(၂) ရှမ်းပြည်နယ် ရသုံးမှန်းခြေငွေစာရင်းဦးစီးဌာန ဝန်ထမ်းအိမ်ရာနှင့် ဆက်စပ် လုပ်ငန်းများ ဆောင်ရွက်ရန်အတွက် ကျပ် ၂၀၇. ၁၉၀သန်း၊ ရုံးသုံးစက်ကိရိယာ/ လုပ်ငန်းသုံးစက်ကိရိယာ အသုံးပြုရန်အတွက်ကျပ်၉. ၈၀၀သန်း၊ ရုံးသုံးပရိဘောဂများ အသုံးပြုရန်အတွက်ကျပ် ၁၅. ၇၀၀ သန်း၊ အခြားလုပ်ငန်းများအတွက် ကျပ်၅. ၇၅၉ သန်း၊ ရုံးသုံးယာဉ်၊လုပ်ငန်းသုံးယာဉ် အသုံးပြုခြင်းအတွက် ကျပ် ၆. ၀၀၀ သန်း ဖြစ်၍ စုစုပေါင်း ကျပ် ၂၄၄. ၃၄၉ သန်း လျာထားတာ ဖြစ်ပါတယ်။

(၃) ရှမ်းပြည်နယ်မြို့ပြနှင့် အိမ်ရာဖွံ့ဖြိုးရေးဦးစီးဌာနတွင် မြို့နယ်အလိုက်ဝန်ထမ်းအိမ်ရာ များဆောက်လုပ်ရန်အတွက် ကျပ် ၃၈၉၈. ၇၈၆ သန်း လျာထားတာဖြစ်ပါတယ်။

(၄) ရှမ်းပြည်နယ် လမ်းဦးစီးဌာနတွင် ရုံးသုံးစက်ကိရိယာ/ လုပ်ငန်းသုံးစက်ကိရိယာ အသုံးပြုရန်အတွက်ကျပ် ၁၂၃. ၄၂၇သန်း၊ ရုံးသုံးယာဉ်၊ လုပ်ငန်းသုံးယာဉ် အသုံးပြုခြင်း အတွက် ကျပ် ၁၆၉. ၀၀၀ သန်း၊ လမ်းလုပ်ငန်းများ ဆောင်ရွက်ရန်အတွက်ကျပ်

ကန့်သတ်

၉

၆၇၃၆၅. ၅၄၈ သန်း ဖြစ်၍ စုစုပေါင်း ကျပ် ၆၇၆၅၉. ၉၇၅ သန်း လျာထားတာ ဖြစ်ပါတယ်။

- (ဃ) ရှမ်းပြည်နယ်စည်ပင်သာယာရေးဌာနတွင် မြို့နယ်စည်ပင်သာယာရေးအတွက် ကျပ် ၉၉၉၈. ၆၀၈ သန်းနှင့် ရုံးသုံးစက်ကိရိယာများ ဝယ်ယူရန် ၅၉. ၈၉၀ သန်း၊ ရုံးသုံးပရိဘောဂများဝယ်ယူရန်ကျပ် ၂၅. ၆၇၀ သန်းဖြစ်၍ ရုံးသုံးယာဉ်နှင့် အခြား ရုံးသုံးပစ္စည်းများဝယ်ယူရန် ကျပ် ၂. ၁၅၀ သန်းနှင့် အခြားလုပ်ငန်းများ ဆောင်ရွက်ရန် အတွက် ကျပ် ၆၈. ၆၈၂ သန်း လျာထားတာဖြစ်ပါတယ်။

ဒါရှမ်းပြည်နယ်အတွင်းမှာ ဌာနတစ်ခုချင်းအလိုက် အသုံးပြုသွားမည့်သုံးငွေတွေကို တင်ပြ သွားတာဖြစ်ပါတယ်။ ဒီမှာ အကျိုးပြုလုပ်ငန်းထက် ရင်းနှီးမြှုပ်နှံမှုလုပ်ငန်းတွေ ပိုများနေတာကို တွေ့ရှိရပါတယ်။

ရငွေတိုးတက်ရရှိအောင် ဘယ်လိုဆောင်ရွက်ရမယ်ဆိုတာကိုကော်မတီအနေနဲ့ အကြံပြု ထားသည်မှာ-

- (က) ဘဏ္ဍာရေးအခင်းအကျင်း မှန်ကန်စေရေးအတွက် ဘဏ္ဍာရေးညီမျှမှုကို ဆက်လက် ဆောင်ရွက်ရန် ကာလလတ်တွင် ဘတ်ဂျက်လိုငွေ တိကျသော ရာခိုင်နှုန်းဝန်းကျင်ရှိ စေရန်၊
- (ခ) ဘတ်ဂျက်လိုငွေအတွက် လျှော့ချဆောင်ရွက်နေသည် အရှိန်အဟုန်ကို ပိုမိုတိုးမြှင့် ဆောင်ရွက်ရန်၊ စီးပွားရေးစနစ်မှ ပိုလျှံငွေကြေးများနှုတ်သိမ်း နိုင်ရေးအတွက်အပ်ငွေ လေလံများကို တိုးတက်လုပ်ဆောင်ရန်၊
- (ဂ) အခွန်ကင်းလွတ်ခွင့်နှင့် ရင်းနှီးမြှုပ်နှံမှု မက်လုံးများကို ကျိုးကြောင်းဆီလျော်မှု ရှိအောင် ဆောင်ရွက်ရန်၊ ပြည်ထောင်စုအဆင့်အနေဖြင့် အခွန်အတွက်အသုံးစရိတ်ကို ပိုမိုထင်သာမြင်သာသိရှိစေရန် နှစ်စဉ်အရအသုံးခန့် မှန်းခြေငွေစာရင်းတွင် ဖော်ပြသွား ရန်၊
- (ဃ) အခွန်စနစ်ဖြင့် သိက္ခာနှင့်ပုံရိပ်တို့ကို ထိန်းထားနိုင်ရန်၊ လာဘ်ပေးလာဘ်ယူ တိုက်ဖျက်ရေး နည်းလမ်းများကို စတင်ဆောင်ရွက်ရန်၊
- (င) အခွန်ထမ်းဆိုင်ရာ ဝန်ဆောင်မှုစွမ်းဆောင်ရည် မြှင့်တင်နိုင်ရန် ကျွမ်းကျင်ဝန်ထမ်းများ ပိုမိုခန့်အပ်ရန်၊

ကန့်သတ်

- (စ) စီးပွားရေးဖွံ့ဖြိုးတိုးတက်မှုအတွက် အခွန်၏အရေးပါမှုကို ပြည်သူလူထုအား စဉ်ဆက်မပြတ် ပညာပေးခြင်းလုပ်ငန်းများ တိုးမြှင့်ဆောင်ရွက်သွားရန်ဆိုသည့် အခွန်ဝင်ငွေတိုးမည့်လမ်းစဉ်ကို ချပြသွားတာဖြစ်ပါတယ်။

အသုံးစရိတ်များကို စီမံခန့်ခွဲခြင်းအနေနဲ့-

- (က) အရေးကြီးသော အခြေခံအဆောက်အအုံဖွံ့ဖြိုးတိုးတက်ရေးနှင့် ပညာရေး၊ ကျန်းမာရေး စသည့် လူမှုရေးရာဝန်ဆောင်မှု အသုံးစရိတ်များကို ပိုမိုဦးစားပေးဆောင်ရွက်ရန်၊
- (ခ) ကာလလတ်ဘဏ္ဍာရေးမူဘောင်ကို ပိုမိုကောင်းမွန်အောင်ဆောင်ရွက်ရန်၊ သာမန်နှင့် ငွေလုံးငွေရင်းအသုံးစရိတ်များကို စောင့်ကြည့်အစီရင်ခံခြင်းများ ဆောင်ရွက်ရာ ငွေသားစီမံခန့်ခွဲမှုစနစ် ပိုမိုကောင်းမွန်လာအောင်ပြုလုပ်ရန်၊
- (ဂ) သဘာဝဘေးအန္တရာယ်များနှင့် ပတ်သက်၍ ထိလွယ်၊ ရှလွယ်ဖြစ်နေချိန်တွင် အရေးပေါ် အသုံးစရိတ်များအတွက် သီးသန့်ရန်ပုံငွေ ခွဲဝေချထားပေးရန်။

ဆိုသည့်အချက်တွေမှာ ပြည်ထောင်စုအဆင့် အသုံးစရိတ်စီမံခန့်ခွဲမှုတွေကို တင်ပြသွားတာဖြစ် ပါတယ်။

တိုင်းဒေသကြီး သို့မဟုတ် ပြည်နယ်အဆင့်ဌာန၊ အဖွဲ့အစည်းများသည် ရန်ပုံငွေ လွှဲပြောင်းသုံးစွဲခြင်း နှင့် စပ်လျဉ်း၍ အောက်ပါအတိုင်းဆောင်ရွက်ရမည်-

- (က) တိုင်းဒေသကြီး သို့မဟုတ် ပြည်နယ်အဆင့်ဌာန၊ အဖွဲ့အစည်းများသည်ဌာန၊ အဖွဲ့အစည်းတစ်ခုအတွင်း ငွေစာရင်းခေါင်းစဉ်တစ်ခုမှ အခြားခေါင်းစဉ်သို့ရန်ပုံငွေ လွှဲပြောင်းသုံးစွဲရန်လိုအပ်လျှင် သက်ဆိုင်ရာဌာနအကြီးအကဲနှင့် သက်ဆိုင်ရာ တိုင်းဒေသကြီး သို့မဟုတ် ပြည်နယ်ရသုံးမှန်းခြေငွေစာရင်းဦးစီးဌာနတို့၏ သဘောထားမှတ်ချက်ရယူပြီး သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့သို့ တင်ပြဆောင်ရွက်ရမည်။
- (ခ) ထိုသို့ဆောင်ရွက်ရာတွင် သာမန်အသုံးစရိတ်အောက်ရှိ လစာစရိတ်နှင့် ဧည့်ခံ ကျွေးမွေးစရိတ်တို့မှ ရန်ပုံငွေလွှဲပြောင်းသုံးစွဲလိုပါက သက်ဆိုင်ရာ တိုင်းဒေသကြီး သို့မဟုတ် ပြည်နယ်ရသုံးမှန်းခြေငွေစာရင်းဦးစီးဌာန၏ သဘောထား မှတ်ချက်ရယူရ မည်။

- (ဂ) ငွေလုံးငွေရင်းအသုံးစရိတ်အတွက် ရန်ပုံငွေလွှဲပြောင်း သုံးစွဲလိုပါက သက်ဆိုင်ရာ တိုင်းဒေသကြီး သို့မဟုတ် ပြည်နယ်ရသုံးမှန်းခြေငွေစာရင်းဦးစီးဌာန၊ စီမံကိန်းရေး ဆွဲရေးဦးစီးဌာန၊ သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့မှ ဖွဲ့စည်းထားသည့် တည်ဆောက်ရေးနှင့် စက်ပစ္စည်း ကြီးကြပ်ရေးကော်မတီ သို့မဟုတ် အဖွဲ့၏ သဘောထားမှတ်ချက်များ ရယူရပါမည်။
- (ဃ) ရန်ပုံငွေလွှဲပြောင်းသုံးစွဲခြင်းနှင့် စပ်လျဉ်း၍ သက်ဆိုင်ရာ တိုင်းဒေသကြီး သို့မဟုတ် ပြည်နယ်လွှတ်တော်သို့ တင်ပြသော ပြုပြင်ပြီးခန့်မှန်းခြေငွေစာရင်းများတွင် လည်းကောင်း၊ ပြုပြင်ပြီးခန့်မှန်းခြေငွေစာရင်းများတင်ပြပြီးချိန် နောက်ပိုင်းမှ ဖြစ်ပေါ်သော ပြောင်းလဲခြင်းများကို အမှန်စာရင်းတွင်လည်းကောင်း ထည့်သွင်းဖော်ပြရမည်ဟု ပါရှိ ပါတယ်။

ပြည်နယ်အစိုးရလုပ်ပိုင်ခွင့်ကို ကျွန်တော် မပြောတော့ပါဘူး။ အရေးပေါ်ရန်ပုံငွေမှ ကျခံသုံး စွဲခြင်းကို ပြောပါ့မယ်။ အရေးပေါ်ရန်ပုံငွေမှ ကျခံသုံးစွဲခြင်းများအတွက် အောက်ပါအတိုင်း ဆောင်ရွက်ရမည်-

- (က) အရေးပေါ်ရန်ပုံငွေမှ ကျခံသုံးစွဲခြင်းကို ဘဏ္ဍာရေးနှစ်အတွင်း ပြည်နယ်အစိုးရက မသုံးစွဲလျှင်မဖြစ်သည့် အရေးပေါ်ကိစ္စရပ်အတွက် အသုံးစရိတ်ဖြစ်ပြီး အရအသုံး ခန့်မှန်းခြေ ငွေစာရင်းလျာထားချက်တွင် ပါဝင်ခြင်းမရှိသော အသုံးစရိတ်အတွက်သာ ဆောင်ရွက်ခွင့်ရှိသည်။
- (ခ) အရေးပေါ်ရန်ပုံငွေမှ ကျခံသုံးစွဲခြင်းကို ပြည်နယ်အစိုးရအဖွဲ့ ဆုံးဖြတ်ချက်အရသာ ခွင့်ပြုရမည်။
- (ဂ) ပြည်နယ်အစိုးရအဖွဲ့သည် အရေးပေါ်ရန်ပုံငွေမှ ကျခံသုံးစွဲသည့်ကိစ္စရပ်များကို ကိစ္စတစ်ရပ်ချင်းကျိုးကြောင်း ဖော်ပြချက်များနှင့်အတူ အနီးကပ်ဆုံးကျင်းပသော ပြည်နယ်လွှတ်တော်အစည်းအဝေးသို့ တင်ပြရမည်။

ပိုလျှံရန်ပုံငွေတွေကို နှစ်စဉ်အရအသုံးခန့်မှန်းခြေငွေစာရင်းကို ဘဏ္ဍာရေးနှစ် တစ်နှစ်အတွက် သာခွင့်ပြုခြင်းဖြစ်သဖြင့် ဘဏ္ဍာရေးနှစ်အတွင်း မသုံးစွဲနိုင်သည့် ရန်ပုံငွေများကို ပြည်နယ်အစိုးရ အဖွဲ့ရုံးက သတ်မှတ်ထားသည့်နေ့ရက်တွင် ပြန်လည်အပ်နှံရမည်။

စိစစ်တွေ့ရှိချက်

ဘဏ္ဍာရေးစီမံခန့် ခွဲမှုဆိုင်ရာစည်းမျဉ်း(၃၅/၂၀၁၇)တွင် ဖြည့်စွက်ခွင့်ပြုငွေတောင်းခံခြင်းနှင့် စပ်လျဉ်း၍ စီမံကိန်းများအတွက် အသုံးစရိတ်များကို ကျခံသုံးစွဲနိုင်ရန် မူလခွင့်ပြုငွေ ဖြင့် မလုံလောက်လျှင် သော်လည်းကောင်း၊ ထပ်မံလိုငွေကို သတ်မှတ်ထားသည့်အချိန်ကာလတွင် သက်ဆိုင်ရာအစိုးရအဖွဲ့သို့ ဖြည့်စွက်ရန်ပုံငွေဖြင့် တင်ပြတောင်းခံနိုင်သည်ဟု ဖော်ပြပါရှိသော်လည်း အချို့တည်ဆောက်ရေး စီမံကိန်းများတွင် မူလတင်ပြပါဒီဇိုင်းကို များစွာပြုပြင်ပြောင်းလဲခြင်း၊ မူလခွင့်ပြုလုပ်ငန်းများအပြင် အခြားဆက်စပ်သော လုပ်ငန်းအသစ်များ ထပ်တိုးလျာထားခြင်းနှင့် ဘတ်ဂျက်ခွင့်မပြုခင် ကြိုတင်အကောင်အထည်ဖော် ဆောင်ရွက်ထားသည့်ကိစ္စရပ်များနှင့် စပ်လျဉ်း၍ မူလခွင့်ပြုငွေဖြင့် မလုံလောက်ခြင်းမျိုးမဟုတ်ဘဲ ဒီဇိုင်းပြောင်းလဲ ဆောင်ရွက်ခြင်းကြောင့် ထပ်မံလိုအပ်လာသည့် အသုံးစရိတ်တောင်းခံမှုများကို ရှင်းလင်းပြတ်သားသော မူဝါဒတစ်ရပ် ချမှတ်ပြီး ပြည်နယ်အစိုးရအနေဖြင့် ထိန်းကြောင်းတည့်မတ်သင့်ပါတယ်။

ပြင်ပပုဂ္ဂလိက ဆောက်လုပ်ရေးကုမ္ပဏီများကဲ့သို့ ဝန်ထမ်း စရိတ်၊လစာ၊တင်ဒါစရိတ်စသည့် Over- Head Costများ ကျခံသုံးစွဲခြင်းမရှိသော ပြည်သူ့ဆောက်လုပ်ရေးဝန်ကြီးဌာနအနေဖြင့် အဘယ့်ကြောင့် စီမံကိန်းကုန်ကျစရိတ် ပိုမိုများပြားလျက်ရှိကြောင်းကို စိစစ်တည့်မတ်ထိန်းကျောင်း သင့်ပါတယ်။

ဦးစီးဌာနများ၏ နှစ်စဉ်တင်ပြတောင်းခံလာသော အသုံးစရိတ်များကို စိစစ်ရာတွင် သက်ဆိုင်ရာ အသုံးစရိတ်ခေါင်းစဉ်အောက်ရှိ ယခင်ဘဏ္ဍာရေးနှစ်များက တင်ပြတောင်းခံ ခွင့်ပြုခဲ့မှု များနှင့် ပြန်လည်နှိုင်းယှဉ်သုံးသပ် စိစစ်သင့်ပါကြောင်း၊ ငွေစာရင်းခေါင်းစဉ်အလိုက်နှစ်စဉ် အသုံးစရိတ်တင်ပြ တောင်းခံခဲ့မှုများကို အနည်းဆုံး ယခင်ဘဏ္ဍာရေးနှစ် (၃)နှစ်စာ စာရင်းပြုစု စုစည်းထားသင့်ပြီး ၎င်းစာရင်းများနှင့် လတ်တလော တင်ပြတောင်းခံလာသည့် ဘတ်ဂျက်အား နှိုင်းယှဉ် စိစစ်သင့်ပါတယ်။

စက်ပစ္စည်းနှင့် ပရိဘောဂများ တင်ပြတောင်းခံရာတွင် အမျိုးအစားတူပစ္စည်းကို ဦးစီးဌာန အသီးသီးမှ ဈေးနှုန်းတူတင်ပြရန်၊ ဈေးနှုန်းတူပါက စွမ်းဆောင်ရည်အကောင်းဆုံးပစ္စည်းကို ရွေးချယ် တင်ပြရန်၊ အရေအတွက်ပိုမိုတောင်းခံမည့်အစား လက်ရှိအနေအထားနှင့် လုပ်ငန်းတိုးချဲ့မှုအတွက် မဖြစ်မနေ လိုအပ်သောအရေအတွက်ကိုသာ ဦးစားပေးအစီအစဉ် အလိုက်တောင်းခံ သင့်ပါတယ်။ အမှန်တကယ်ကုန်ကျမည့် PAE နှုန်းထားများထက် ပိုမိုတောင်းခံမှုများကို ဝန်ကြီးဌာနအနေဖြင့် စနစ်တကျစိစစ်ရန် အကြံပြုလိုပါတယ်။

ငွေလုံးငွေရင်းအသုံးစရိတ်များကို ထိရောက်စွာသုံးစွဲနိုင်ရေးနှင့် အချိန်မီပြီးစီးနိုင်ရေး စနစ်တကျစီမံဆောင်ရွက်သွားရန် လိုအပ်ကြောင်း အကြံပြုပါတယ်။

စီမံဘဏ္ဍာမှ ချမှတ်ထားသည့် အရအသုံးခန့်မှန်းခြေငွေစာရင်းမူဘောင်မှာ သာမန်နှင့် ငွေလုံးငွေရင်းကို စုစုပေါင်းမူဘောင်သာ သတ်မှတ်ပေးပြီး သက်ဆိုင်ရာဝန်ကြီးဌာန၏ လုပ်ငန်း လိုအပ်ချက်အရ သာမန်နှင့် ငွေလုံးငွေရင်း အချိုးမူဘောင်ဖြင့် သတ်မှတ်လျာထားဆောင်ရွက်သင့် ပါတယ်။

တင်ပြတောင်းခံရာတွင် စိစစ်ရေးပူးပေါင်းအဖွဲ့များသို့ ဝန်ကြီးဌာနများမှ သက်ဆိုင်သည့် အချက်အလက်များ ပြည့်စုံစွာကြိုတင်ပေးထားရန်နှင့် ဆောက်လုပ်ရေးအသုံးစရိတ်များအား ဈေးကွက်ပေါက်ဈေးများနှင့်အညီ အနည်းဆုံးတွက်ချက်တောင်းခံသင့်ပါတယ်။

စက်ပစ္စည်းများ တင်ပြတောင်းခံရာတွင် ဗဟိုစက်ပစ္စည်းနှင့် စာရင်းအင်းဦးစီးဌာန၏ စက်ပစ္စည်းများအပေါ် တန်ဖိုးသတ်မှတ်ချက်များသည် မြင့်မားနေပြီး အရည်အသွေးအမျိုးအစား အလိုက် ကာလတန်ဖိုးနှင့် အနီးစပ်ဆုံးဖြစ်သင့်ပါတယ်။

နိုင်ငံ၏လူ့စွမ်းအား အရင်းအမြစ်အတွက် စက်မှုကျွမ်းကျင် လုပ်သားများကို မွေးထုတ်ပေး လျက်ရှိပြီး စိစစ်သုံးသပ်ချက်အရ နိုင်ငံကသုံးစွဲထားရသော ငွေကြေး၊ ပြည်ပအကူအညီတို့နှင့် လိုက်လျောညီထွေသည့် အကျိုးရလဒ်များရရှိအောင် ကြိုးပမ်းဆောင်ရွက်သင့်ပါတယ်။

စီမံကိန်းလုပ်ငန်းသစ်များကိုအကောင်အထည်ဖော်ဆောင်ရွက်ရာတွင်ဈေးကွက်၏လိုအပ်ချက် ရှိပြီး အရင်းအမြစ်များနှင့် အနာဂတ်မျှော်မှန်းချက်များကို မှန်ကန်စွာတွက်ချက်၍ ဘတ်ဂျက်လျာထား ဆောင်ရွက်သင့်ပါတယ်။

ယခင်ဘတ်ဂျက်ခွင့်ပြုထားခဲ့သော ဆောက်လုပ်ရေးနှင့် စက်ပစ္စည်းဝယ်ယူရေး အသုံးစရိတ် များတွင် တင်ဒါခေါ်ယူပြီးသည့်အခါ ကွာခြားနေသည့်အတွက် ထပ်မံလိုအပ်သည့် အသုံးစရိတ်များကို ယခုဘဏ္ဍာနှစ် တွင် တောင်းခံမှုများသည် ဘဏ္ဍာရေးစည်းမျဉ်းများနှင့် ညီညွတ်ခြင်းမရှိကြောင်း၊ ယခင်ဘတ်ဂျက် အသုံးစရိတ်ဖြင့် မလုံလောက်လျှင် ယင်းဘဏ္ဍာနှစ်တွင် ပြန်လည်အပ်နှံစေပြီး ဘဏ္ဍာနှစ်အသစ်တွင် လိုအပ်သော အထောက်အထားများဖြင့် တင်ပြတောင်းခံသင့်ပါတယ်။

ဝန်ကြီးဌာနအနေဖြင့် ဒေသ၏အလုပ်အကိုင်အခွင့်အလမ်းနှင့် SMEs ဖွံ့ဖြိုးတိုးတက်ရေး အတွက် အမြန်ဆုံးအကောင်အထည်ဖော်ရန် တွန်းအားပေးဆောင်ရွက်သင့်ပါတယ်။

ပြည်နယ်တွင်ထားရှိသည့် ပရိဘောဂပစ္စည်းများ ဟောင်းနွမ်းပျက်စီးပါက ပြုပြင်၍ရသည့် ပစ္စည်းများကို ပြန်လည်ပြုပြင်အသုံးပြုရန်နှင့် အသစ်ဝယ်ယူမည်ဆိုပါကလည်း ပစ္စည်းအဟောင်း များကိုပြုပြင်ပြီး သင့်လျော်သောနေရာများတွင် အစားထိုးသုံးစွဲရန် လိုအပ်ပါကြောင်း အကြံပြုတင်ပြ အပ်ပါတယ်။

၂၀၁၈ ခုနှစ်၊ ဧပြီလမှ စက်တင်ဘာလအထိ (၆)လ အရအသုံးခန့် မှန်းခြေငွေစာရင်း၊ သာမန်ရငွေနှင့် အသုံးစရိတ်တွင် ပြင်ဆင်ထိန်းသိမ်းစရိတ်နှင့် စပ်လျဉ်း၍ စားသုံးသူရေးရာဦးစီးဌာနမှ တင်ပြသကဲ့သို့ အမျိုးအစားများအလိုက် အသေးစိတ်ရှင်းလင်း တင်ပြရန် လိုအပ်ပါကြောင်း အကြံပြု တင်ပြအပ်ပါတယ်။

ငွေလုံးငွေရင်းအသုံးစရိတ်စာရင်းတွင် တည်ဆောက်ရေးလုပ်ငန်းများအတွက် ရေးဆွဲထား သည့် Estimate များတွင် ပစ္စည်းအမျိုးအစားတူညီနေပါလျက် ဈေးနှုန်းကွာဟမှုအား သက်ဆိုင်ရာ ဌာနများမှ ပြန်လည်စိစစ်ပြီး တူညီသောဈေးနှုန်းများဖြင့် တင်ပြတောင်းခံသွားပါရန် လိုအပ်ပါ ကြောင်း အကြံပြု တင်ပြအပ်ပါတယ်။

ဝန်ကြီးရုံးအပါအဝင် ဦးစီးဌာနများသည် သာမန်ရငွေနှင့် သုံးငွေအသုံးစရိတ်စာရင်း၏ ပြင်ဆင် ထိန်းသိမ်းစရိတ်မှ ရုံးသုံးစက်ကိရိယာများ၏ ပြင်ဆင်ထိန်းသိမ်းစရိတ်ဈေးနှုန်းများ မတူညီဘဲ ကွာဟ နေသည်ကိုလည်း သက်ဆိုင်ရာဌာနအကြီးအကဲများမှ ပြန်လည်စိစစ်ပြီး တူညီသောဈေးနှုန်းများဖြင့် တင်ပြ တောင်းခံသွားသင့်ပါကြောင်း အကြံပြုတင်ပြအပ်ပါတယ်။

ဘဏ္ဍာရေးနှစ် ရသုံးခန့်မှန်းခြေငွေစာရင်းပါ လုပ်ငန်းများ လုပ်ဆောင်နိုင်ခြင်းမရှိသေးသည့် လုပ်ငန်းစီမံကိန်းနှင့် လုပ်ငန်းများရှိကြောင်းနှင့် ကွင်းဆင်းစစ်ဆေးတွေ့ ရှိချက်များအရ လုပ်ငန်းများ အကောင်အထည် ဖော်ဆောင်ရွက်ရာတွင် အောက်ဖော်ပြပါ အားနည်းချက်များရှိနေကြောင်း စိစစ်တင်ပြအပ်ပါတယ်-

- (က) ဝန်ကြီးဌာနများမှ တာဝန်ယူဆောင်ရွက်နေသော လုပ်ငန်းအများစုမှာ တင်ဒါခေါ်ယူ ဆဲဖြစ်ကြောင်း တွေ့ရှိရသည့်အတွက် တင်ဒါကို(၃)လအတွင်းအပြီး ခေါ်ယူရန် ညွှန်ကြားထားချက်နှင့်အညီ လိုက်နာဆောင်ရွက်သွားရန် လိုအပ်ခြင်း၊
- (ခ) အချို့သော ဝန်ကြီးဌာနမှ ရေးဆွဲသောဒီဇိုင်းများသည် မြေပြင်အခြေအနေနှင့် ကိုက်ညီမှုမရှိသဖြင့် ဒီဇိုင်းများပြန်လည်ရေးဆွဲခြင်းနှင့် ဒီဇိုင်းနှင့် ကိုက်ညီသည့် မြေနေရာများ ထပ်မံရှာဖွေခြင်းများရှိသဖြင့် သတ်မှတ်ချိန်အတွင်း ပြီးစီးရန် ခက်ခဲ လျက်ရှိသည်ကို တွေ့ရှိရခြင်း၊

- (ဂ) ဝန်ကြီးဌာနအချို့မှာ အဆောက်အဦဆောက်လုပ်ရန် မြေနေရာမရှိဘဲ စီမံကိန်းတွင် ထည့်သွင်းရေးဆွဲ၍ ဘတ်ဂျက်တောင်းခံထားသည်ကို တွေ့ရှိရပြီး နောက်ပိုင်းတွင် ခေါင်းစဉ်ပြောင်း သုံးစွဲလာသည်ကို တွေ့ရှိရခြင်း၊
- (ဃ) ကျန်းမာရေးနှင့် အားကစားဝန်ကြီးဌာနနှင့် ပညာရေးဝန်ကြီးဌာနတို့မှ အချို့သော တည်ဆောက်ရေးလုပ်ငန်းများအား ဆောက်လုပ်ရေးဝန်ကြီးဌာန၊ အဆောက်အဦ ဦးစီးဌာနသို့ အပ်နှံဆောင်ရွက်လျက်ရှိပြီး သက်ဆိုင်ရာ ဌာနများအနေဖြင့် လုပ်ငန်း ဆိုင်ရာအချက်အလက်များအား သိရှိခြင်းမရှိသဖြင့် အထက်နှင့် အောက် ပူးပေါင်း ဆောင်ရွက်မှု အားနည်းသည်ကို တွေ့ရှိရခြင်း၊
- (င) လုပ်ငန်းများ၏ အရည်အသွေးပိုင်း ကွပ်ကဲမှုနှင့် ပတ်သက်၍ တာဝန်ယူ ဆောက်လုပ် သောလုပ်ငန်းများမှာ ၎င်းတို့ဝန်ကြီးဌာနမှ အရည်အသွေးထိန်းသိမ်းသည့်အဖွဲ့ထားရှိ၍ ဆောင်ရွက်ကြောင်းနှင့် ကုမ္ပဏီဖြင့် ဆောင်ရွက်သောလုပ်ငန်းများ အရည်အသွေး ကောင်းမွန်စေရန်အတွက် တတိယအဖွဲ့အစည်းများငှားရမ်း၍ ကြီးကြပ်ခြင်းဖြင့် ထိန်းသိမ်းကွပ်ကဲခြင်းများ ဆောင်ရွက်လျက်ရှိသည်ကို တွေ့ရှိရပြီး တည်ဆောက်ရေး လုပ်ငန်းများစွာကို လုပ်ငန်းအုပ်စုဖွဲ့ပြီး ကုမ္ပဏီတစ်ခုတည်းသို့ လုပ်ငန်းအပ်နှံခြင်း ကြောင့် အရည်အသွေးပိုင်းတွင် အားနည်းလာသည်ကို တွေ့ရှိရခြင်း၊ အရည်အသွေး စစ်ဆေးရေးအဖွဲ့များသည် ဝန်ဆောင်ခရယူထားသော်လည်း အရည်အသွေးပိုင်းတွင် တာဝန်ယူမှုမရှိခြင်းတို့ကို တွေ့ရှိရပါတယ်။

အထက်ပါအတိုင်း လုပ်ငန်းစီမံကိန်းများ၏ အကောင်အထည်ဖော်မှုကို ကွင်းဆင်းစစ်ဆေး ဆောင်ရွက်မှုသည် ပြည်သူ့ဘဏ္ဍာငွေများဖြင့် ကျခံဆောင်ရွက်သော လုပ်ငန်းများသည် ပြည်သူများ အတွက် အမှန်တကယ် အကျိုးဖြစ်ထွန်းစေနိုင်သည့် လုပ်ငန်းများဖြစ်စေရန် သက်ဆိုင်ရာဌာနများ၏ တာဝန်ယူမှု၊ တာဝန်ခံမှုနှင့် တာဝန်သိမှုကို မြှင့်တင်ထိန်းကျောင်းကြပ်မတ်ပေးသည့် လုပ်ဆောင်မှု တစ်ခုဖြစ်သည့်အတွက် ယခုထက်ပိုမိုထိရောက်အောင် ကြိုးပမ်းဆောင်ရွက်ရန်နှင့် ဌာနများကလည်း ပိုမိုပူးပေါင်းဆောင်ရွက် သွားသင့်ပါကြောင်း တင်ပြအပ်ပါတယ်။

အမှန်အသုံးစရိတ်ကို ပိုမိုတောင်းခံထားခြင်းဖြစ်၍ အသုံးစရိတ်များသုံးစွဲမှုကို အောက်ပါ အတိုင်းလိုက်နာဆောင်ရွက်သွားရန် ဖြစ်ပါကြောင်း သဘောထားမှတ်ချက်ပြုအပ်ပါတယ်။ ဘတ်ဂျက် ခွင့်ပြုချက်များကို တည်ဆဲဥပဒေများ၊ ဘဏ္ဍာရေးစည်းမျဉ်းများနှင့်အညီ စနစ်တကျ စီမံခန့်ခွဲပြီး အပြည့်အဝအကောင်အထည်ဖော်နိုင်မှသာ ဘတ်ဂျက်အပေါ် အလေးထားဆောင်ရွက်မှု တိုးတက် ကောင်းမွန်လာမည်ဖြစ်ပါတယ်-

- (က) ဘဏ္ဍာရေးကော်မရှင်၏ (၂/၂၀၁၆)ကြိမ်မြောက် အစည်းအဝေးတွင် မိန့်ကြားခဲ့သည့် အောက်ဖော်ပြပါ မိန့်မှာကြားချက်များနှင့်အညီ လိုက်နာ ဆောင်ရွက်ရန် မေတ္တာရပ်ခံအပ်ပါတယ်-
 - (၁) နိုင်ငံတော်၏ ဘဏ္ဍာငွေများကို သုံးစွဲရာတွင် စိစစ်စစ်စစ်အကျိုးရှိရှိသုံးစွဲရန်၊
 - (၂) သုံးစွဲမှုများနှင့် ပတ်သက်၍ ပွင့်လင်းမြင်သာမှု မြှင့်တင်ပြီးစောင့်ကြည့်မှုခံယူနိုင်ရန်၊
 - (၃) နိုင်ငံစီးပွားရေးကို အကျိုးပြုနိုင်သည့် စီမံကိန်း၊ ဘတ်ဂျက်များဖြစ်ရန် အစိုးရဌာန ဆိုင်ရာများက တာဝန်ယူမှု၊ တာဝန်ခံမှု၊ တာဝန်သိမှု အပြည့်အဝရှိရန်၊
 - (၄) ပြည်သူ့ဘဏ္ဍာငွေများကို ကိုင်တွယ်သုံးစွဲကြရာတွင် ပြည်သူ့အကျိုးအတွက် စနစ်တကျရှိရန်၊
 - (၅) ပြည်သူ့ဘဏ္ဍာငွေများသုံးစွဲကြရာတွင်ချမှတ်ထားသည့် ဥပဒေ၊ နည်းဥပဒေများ၊ ဘဏ္ဍာရေးစည်းမျဉ်းများနှင့်အညီ တိကျစွာသုံးစွဲကြရန်၊
- (ခ) ဘဏ္ဍာရေးနှစ်အတွင်း အပြည့်အဝနှင့် စံချိန်စံညွှန်း ပြည့်မီစွာအကောင်အထည်ဖော် ဆောင်ရွက်နိုင်ရေးကြပ်မတ်ဆောင်ရွက်ခြင်း၊
- (ဂ) အကယ်၍ အကြောင်းအမျိုးမျိုးကြောင့် ဘဏ္ဍာရေးနှစ်အတွင်း ပြီးစီးနိုင်မည့်အခြေအနေ မရှိသော လုပ်ငန်းများရှိပါကလည်း ထိုသို့သုံးစွဲနိုင်ခြင်းမရှိသော အသုံးစရိတ်များကို အချိန်မီ ပြန်လည်အပ်နှံခြင်း ပြုလုပ်ပေးရန်။

ပကတိအခြေအနေကို လေ့လာဆန်းစစ်ပြီး နိုင်ငံတော်ကို အထောက်အကူပြုနိုင်ပြီး စီးပွားရေး အရ အောင်မြင်သောလုပ်ငန်းများ ဖြစ်စေရေးအတွက် စီးပွားရေးဆန်ဆန် ဆောင်ရွက်နိုင်ရန် တစ်ခုချင်းအလိုက် လုပ်ငန်းအောင်မြင်မှုနှင့် အကျိုးအမြတ်ကို တာဝန်ယူမှု၊ တာဝန်ခံမှုစနစ်ကို ပီပီပြင်ပြင်ကျင့်သုံးဆောင်ရွက်သွား သင့်ပါကြောင်း သဘောထားမှတ်ချက်ပြုအပ်ပါတယ်။ ငွေစာရင်း များ၏ လည်ပတ်ဆောင်ရွက်မှုနှင့် ထိန်းသိမ်းမှုအခြေအနေကို ပြည်သူများသို့ ပွင့်လင်းမြင်သာစွာ ရှင်းလင်းတင်ပြသင့်ပါကြောင်း သဘောထားမှတ်ချက်ပြုအပ်ပါတယ်။

အမှန်တကယ်ရရှိရန် သေချာသည့် ငွေကြေးပမာဏကိုသာ လျာထားပြီး လျာထားသည့် လုပ်ငန်းပမာဏပြည့်မီအောင် ဆောင်ရွက်ခြင်းနှင့် လျာထားသည့် ငွေကြေးပမာဏအတိုင်း ပြည့်မီအောင် ရယူသုံးစွဲနိုင်ရေး ကြိုးပမ်းဆောင်ရွက်သွားရန်၊ လုပ်ငန်းစီမံကိန်းများလုပ်ငန်းများ၏ အကောင်အထည်ဖော်ဆောင်ရွက်မှု အခြေအနေ စစ်ဆေးတွေ့ရှိချက်များ၊ အကြံပြုတင်ပြချက်များ

အား သက်ဆိုင်ရာဌာနများက အလေးဂရုပြုလိုက်နာဆောင်ရွက်ရန်နှင့် စိစစ်ရေးလုပ်ငန်းများ ပိုမို ထိရောက်အောင်မြင်နိုင်စေရေးအတွက် ပူးပေါင်းဆောင်ရွက်ရန်လိုအပ်ကြောင်း သဘောထား မှတ်ချက်ပြုအပ်ပါတယ်။

ရသုံးမှန်းခြေငွေစာရင်းများရေးဆွဲရာတွင် အမှန်တကယ်ဖြစ်ပေါ်ခဲ့သည့် ဈေးကွက်ပေါက် ဈေးနှုန်းများကိုသာ အခြေခံသတ်မှတ်သင့်ပါကြောင်း သဘောထားမှတ်ချက်ပြုအပ်ပါတယ်။ နိုင်ငံတော်၏ အသုံးစရိတ်မူဝါဒပါပြည်သူ့လူထုကိုချက်ချင်း လက်ငင်းအကျိုးပြုနိုင်မည့် အသုံးစရိတ် များကို ဦးစားပေးကျခံ သုံးစွဲခြင်းနှင့်အညီ ဆောင်ရွက်ခြင်းဖြစ်၍ မှန်ကန်ထိရောက်မှုနှင့် ရည်မှန်း ထားသည့်အတိုင်း ပေါက်မြောက်အောင်မြင်ရေး ကြိုးပမ်းဆောင်ရွက်သွားရန် သဘောထား မှတ်ချက်ပြုအပ်ပါတယ်။ ဌာနအဖွဲ့အစည်းများ အနေဖြင့်လုပ်ငန်းစီမံကိန်းများ၊ လုပ်ငန်းများ၊ စက်ပစ္စည်းများနှင့် ရုံးသုံးစက်ပစ္စည်းများ၊ ပရိဘောဂများအတွက် အသုံးစရိတ်တောင်းခံရာတွင် လုပ်ငန်းဆိုင်ရာအချက်အလက်များ၊ အတိုင်းအတာပမာဏနှင့် လုပ်ငန်းစံချိန်စံညွှန်းများကို ပြည့်စုံစွာ ဖော်ပြရန် လိုအပ်ကြောင်း သဘောထားမှတ်ချက်ပြုအပ်ပါတယ်။

ပြည်ထောင်စုကနေထုတ်ပြန်ထားသည့် အချက်တွေထဲက အချို့အချက်တွေမှာ ဌာနဆိုင်ရာ များအနေဖြင့် နည်းနည်းလေး လွဲမှားစွာဆောင်ရွက်ထားတာကို တွေ့ရှိရပါတယ်။အဲ့ဒါလေးတွေကို စနစ်တကျ ထိန်းကျောင်းပေးဖို့ဖြစ်ပါတယ်။ခရီးသွားလာစရိတ်၊ စက်ဆီ၊ ဓါတ်ဆီ၊ ချောဆီအသုံး စရိတ်၊ ပြင်ဆင်ထိန်းသိမ်းစရိတ်၊ မော်တော်ယာဉ်ပြင်ဆင်ထိန်းသိမ်းစရိတ်ဆိုသည့် အချက်အလက် တွေမှာ ငွေတွေကို ပိုပြီးတော့ တောင်းခံထားတာကို တွေ့ရှိရပါတယ်။ ဘာဖြစ်လို့လဲဆိုရင် ဥပမာ အနေနဲ့ အထွေထွေအုပ်ချုပ်ရေးဦးစီးဌာနကို တင်ပြလိုသည်မှာ အချို့ကားများမှာ အသုံးပြုခြင်း မရှိသော်လည်း အသုံးစရိတ်တင်ပြတောင်းခံထားသောကြောင့် ဘတ်ဂျက်ကွာဟမှုကို တွေ့ရှိရပါ တယ်။ ဒါကြောင့် ဒီအချက်တွေကို ရှမ်းပြည်နယ်အစိုးရမှ ပြန်လည်ထိန်းသိမ်း တည့်မတ်ပေးဖို့ ကျွန်တော့်အနေနဲ့ မေတ္တာရပ်ခံပါတယ်။အားလုံးကိုလည်း ကျေးဇူးတင်ပါတယ်။

နိဂုံး

သို့ဖြစ်ပါ၍ ၂၀၁၈ -၂၀၁၉ ခု၊ ဘဏ္ဍာရေးနှစ်၊ ရသုံးခန့်မှန်းခြေငွေစာရင်းများအပေါ် စိစစ် တွေ့ရှိချက်များအရ သာမန်ရငွေ ကျပ် ၄၅၄၂၀. ၉၁၄ သန်း၊ သုံးငွေပေါင်း(သာမန်)ကျပ် ၁၀၃၇၃၆. ၈၈၃ သန်း၊ လိုငွေ ကျပ် ၅၈၃၁၅. ၉၆၉ သန်း၊ ငွေလုံးငွေရင်းအသုံးစရိတ် ကျပ် ၁၆၅၇၇၄. ၈၁၃ သန်း၊ စုစုပေါင်း(ရငွေ) ကျပ် ၄၅၄၂၀. ၉၁၄သန်း၊ စုစုပေါင်း(သုံးငွေ)ကျပ် ၂၆၉၅၁၁. ၆၉၆သန်း၊ စုစုပေါင်း(လိုငွေ) ကျပ် ၂၂၄၀၉၀. ၇၈၂ သန်း တို့ကို အတည်ပြုသင့်ပါကြောင်း ၂၀၁၃ ခုနှစ်

ရှမ်းပြည်နယ်လွှတ်တော်ဆိုင်ရာ နည်းဥပဒေ ၆၆ အရ ပြဋ္ဌာန်းချက်များနှင့်အညီ ရှမ်းပြည်နယ် လွှတ်တော်သို့ အစီရင်ခံတင်ပြအပ်ပါတယ်။ အားလုံးကို ကျေးဇူးတင်ပါတယ်။

ရှမ်းပြည်နယ်အစိုးရအဖွဲ့မှတင်သွင်းခဲ့သော ၂၀၁၈-၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ ရသုံးခန့်မှန်းခြေငွေစာရင်းနှင့်စပ်လျဉ်း၍ ရှမ်းပြည်နယ်အစိုးရအဖွဲ့ဝင် ဝန်ကြီးမှ ဆွေးနွေးခြင်းနှင့် လွှတ်တော်၏ အဆုံးအဖြတ်ရယူခြင်း။

ဥက္ကဋ္ဌ။ အစီအစဉ်(၇)ဖြစ်ပါတယ်။ ရှမ်းပြည်နယ်အစိုးရအဖွဲ့မှ တင်သွင်းခဲ့သော ၂၀၁၈-၂၀၁၉ ခု ဘဏ္ဍာရေးနှစ် ရှမ်းပြည်နယ်၏ ရသုံးခန့် မှန်းခြေငွေစာရင်းနှင့် စပ်လျဉ်းပြီး သက်ဆိုင်ရာဝန်ကြီးက ရှင်းလင်း ဆွေးနွေးဖို့နှင့် ယင်းရသုံးခန့်မှန်းခြေ ငွေစာရင်းနှင့်စပ်လျဉ်းပြီး အတည်ပြုနိုင်ရန်အတွက် လွှတ်တော်သို့ တင်ပြ ဖို့ ဖြစ်ပါတယ်။

ဦးစိုင်းရဲ့နတ်လုံ၊ ဘဏ္ဍာရေးဝန်ကြီး။ လေးစားအပ်ပါသော ရှမ်းပြည်နယ်လွှတ်တော် ဥက္ကဋ္ဌကြီးနှင့် ရှမ်းပြည်နယ်ဝန်ကြီးချုပ်၊ လွှတ်တော်ကိုယ်စားလှယ်ကြီးများအားလုံး ကိုယ်စိတ်နှစ်ဖြာ ကျန်းမာ၊ ချမ်းသာပါစေကြောင်း ဦးစွာနှုတ်ခွန်းဆက်သအပ်ပါတယ်။ ကျွန်တော်ကတော့ ရှမ်းပြည်နယ် အစိုးရအဖွဲ့ဝင်၊ ဘဏ္ဍာရေးဝန်ကြီးအဖြစ်တာဝန်ယူထားသော ဦးစိုင်းရဲ့နတ်လုံ ဖြစ်ပါတယ်။

ရှမ်းပြည်နယ်အစိုးရအဖွဲ့တွင်ပါဝင်သော ၂၀၁၈-၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ ရသုံးခန့်မှန်းခြေငွေစာရင်းများ အားလုံးကို ရှမ်းပြည်နယ်လွှတ်တော်သို့တင်သွင်းထားပြီး ဖြစ်ပါတယ်။ ယခု ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာစိစစ်ရေးကော်မတီ၏ အကြံပြုချက်များ အားလုံး၊ စိစစ်တွေ့ရှိချက်များအားလုံး၊ အားနည်းချက်များအားလုံးကို သက်ဆိုင်ရာ ဝန်ကြီးဌာန အလိုက် ထပ်မံပြီး သေသေချာချာဆောင်ရွက်နိုင်ရန်၊ အလေအလွင့်မရှိစေရန်အတွက် ရှမ်းပြည်နယ် အစိုးရမှ ထိန်းကျောင်းတည့်မတ်ပြီး ညွှန်ကြားချက်တွေကို တိတိကျကျလိုက်နာရန် အစိုးရအနေနဲ့ ပြင်ဆင်ဆောင်ရွက် ပေးသွားမှာဖြစ်ပါတယ်။ ဒါကြောင့် အခုလက်ရှိ၂၀၁၈-၂၀၁၉ခု၊ ဘဏ္ဍာရေးနှစ် ရှမ်းပြည်နယ်၏ ရသုံးခန့်မှန်းခြေငွေစာရင်းကို ရှမ်းပြည်နယ်လွှတ်တော်က အတည်ပြုပေးနိုင်ပါရန် ရှမ်းပြည်နယ်လွှတ်တော်သို့ တင်ပြအပ်ပါတယ်။ အားလုံးကို ကျေးဇူး တင်ပါတယ်။

ဥက္ကဋ္ဌ။ ပြည်နယ်လွှတ်တော် ကိုယ်စားလှယ်များ ခင်ဗျား။ဒုတိယအကြိမ် ရှမ်းပြည်နယ် လွှတ်တော် ဒသမပုံမှန်အစည်းအဝေး (ပထမနေ့)၌ ရှမ်းပြည်နယ်အစိုးရအဖွဲ့မှ တင်သွင်းခဲ့သော ၂၀၁၈-၂၀၁၉ ခု ဘဏ္ဍာရေးနှစ် ရှမ်းပြည်နယ်၏ ရသုံးခန့်မှန်းခြေငွေစာရင်းကို အတည်ပြုရန် လွှတ်တော် ကိုယ်စားလှယ်များမှ သဘောတူပါသလားခင်ဗျား။

(သုံးကြိမ်တိုင်မေးပါသည်။ လွှတ်တော်က သဘောတူပါသည်။)

ကန့်သတ်

၁၉

လွှတ်တော်ကိုယ်စားလှယ်များက သဘောတူတဲ့အတွက် ရှမ်းပြည်နယ်အစိုးရအဖွဲ့မှ တင်သွင်းခဲ့သော ၂၀၁၈-၂၀၁၉ခု၊ ဘဏ္ဍာရေးနှစ် ရှမ်းပြည်နယ်၏ ရသုံးခန့်မှန်းခြေငွေစာရင်းကို လွှတ်တော်က အတည်ပြုကြောင်း ကြေညာပါတယ်။

ကန့်သတ်